



ભારત ભૌમિક સુદર્શનનું

ભારત ભૌમિક સુદર્શનનું દર્શન જો સાકાર;
'અમેરિકા'ની ધરતી ઉપર, ગુરુપૂર્ણિમા !

હે મા, અંબા ! રક્ષણ કરજો મહાવીર શાસનનું,
તરુવર પાને ગુંજન ગીતમ્ આતમરામનું,
'અહિંસા પરમોધર્મમ્' નૂર હો આખી આલમનું.

કાયમ શાંતિ ને સુખ પામો "જ્ઞાની"ને આધાર;
આધ્યાત્મિકી શિખર ટોચે, 'દાદા'-પૂર્ણિમા !

વાયુ વસંતી દિલની ધડકન બ્રહ્માંડોની પાર,
જગકલ્યાણી ભાવ પ્રસવશે સુવ્યવસ્થિત કાળ,
કેવળ મોક્ષાભિલાષા એ ભવ્યાત્મા ઉદ્ધાર.

ત્રિમંત્રાર્થી, નવ કલમાંકી, ચરણવિધિ સાધાર;
અમીયલ ધારા છંટકારવતી, ગુરુપૂર્ણિમા !

લૌકિકમાં આશ્ચર્ય અલૌકિક પરગટ શુદ્ધાત્મા,
સદ્ગુરુ શ્રી દેહની સાથે વ્યક્તક પરમાત્મા,
ભૌતિક સમૃદ્ધ દેશે મોક્ષક માર્ગી પ્રરૂપણા.

શાશ્વત શોભિત શિવકર મૌલિક ચોખ્ખા જ્ઞાનાકાર;
અસીમ જયકારા નીતરંતી, 'દાદા'-પૂર્ણિમા ! ---ભારત...

